

राजस्थान सरकार
नगर नियोजन विभाग
कार्यालय मुख्य नगर नियोजक, राजस्थान, जयपुर।

क्रमांक : टीपीआर 9119.05.2019 / 4833 - 43

दिनांक :- 31 JUL 2020

आदेश

नगर नियोजन विभाग के सहायक प्रशासनिक अधिकारी पद की वर्ष 2020-21 की डीपीसी की अभिशंषाओं के अनुक्रम में विभागीय आदेश दिनांक 29.07.2020 द्वारा 02 वरिष्ठ सहायकों को सहायक प्रशासनिक अधिकारी के पद पर नियमित पदोन्नति प्रदान की गई है।

उपरोक्त डीपीसी हेतु सहायक प्रशासनिक अधिकारी के उपलब्ध 03 रिक्त पदों में से एक पद अनुसूचित जनजाति हेतु आरक्षित होने के कारण एवम् पात्रता सूची में अनुसूचित जनजाति का कोई अभ्यर्थी उपलब्ध नहीं होने के कारण इस एक पद पर डीपीसी द्वारा चयन नहीं किया जाकर इसे रिक्त रखा गया है। उपरोक्त पद वर्तमान में स्पष्ट रूप से रिक्त उपलब्ध है, तथा विभाग में कार्यरत वरिष्ठ सहायकों में से कोई भी अनुसूचित जनजाति प्रवर्ग का नहीं होने के कारण उक्त पद के लम्बे समय तक रिक्त रहने की संभावना है।


इसके अतिरिक्त, उक्त डीपीसी में क्र.सं. 01 पर चयनित श्रीमती रेखा शर्मा के दिनांक 30.06.2020 को सेवानिवृत्त होने के कारण यह पद पुनः रिक्त हो गया है। नियमानुसार इस पद की नियमित पदोन्नति हेतु गणना आगामी वर्ष की डीपीसी में की जायेगी। अतः यह पद भी वर्तमान में स्पष्ट रूप से रिक्त उपलब्ध है।

कार्मिक (क-2) विभाग की अधिसूचना क्रमांक प.7(2)कार्मिक/क-2/2006 पार्ट IV दिनांक 10.08.2017 द्वारा राजस्थान अधीनस्थ कार्यालय लिपिकवर्गीय सेवा नियम, 1999 में जोड़े गये नियम 37ए के बिन्दु संख्या (1) के अनुसार पदोन्नति से भरी जाने वाली कोई रिक्ति, जो तुरन्त भरी न जा सकती हो, को नियुक्ति प्राधिकारी द्वारा पात्र अभ्यर्थी को एक वर्ष की अवधि के लिए आवश्यक/अस्थायी पदोन्नति देकर भरा जा सकेगा।

अतः उपरोक्त प्रावधान के अन्तर्गत, सहायक प्रशासनिक अधिकारी के पद पर वर्ष 2020-21 की डीपीसी में पदोन्नति हेतु तैयार की गई पुनर्विलोकन एवं पुनरीक्षण सूची में क्रम संख्या 01 व 02 पर चयनित निम्नांकित कार्मिकों को सहायक प्रशासनिक अधिकारी के पद पर, आवश्यक/अस्थायी आधार पर, कार्यभार संभालने की तिथि से एक वर्ष अथवा डीपीसी द्वारा नियमित कार्मिक उपलब्ध होने तक, जो भी पहले हो, तक की अवधि के लिए पदोन्नति प्रदान की जाती है, तथा उनके नाम के सम्मुख अंकितानुसार पदस्थापन किया जाता है :-

क्र.	पदोन्नत राजसेवक का नाम	पदस्थापन स्थान
1.	श्रीमती भारती विजयवर्गीय	कार्यालय वरिष्ठ नगर नियोजक, कोटा जोन, कोटा
2.	श्री लीलाधर शर्मा	कार्यालय मुख्य नगर नियोजक, राज. जयपुर

श्री लीलाधर शर्मा; उनको वर्तमान में आवंटित कार्य यथावत् सम्पादित करते रहेंगे।

 31/07/2020

(आर.के. विजयवर्गीय)
मुख्य नगर नियोजक
राजस्थान, जयपुर।

E:\2020_ADM\DPCs\Orders.doc

- 6 -

क.पृ. 3.

कार्यालय पता : जे.एल.एन. मार्ग, बिड़ला मन्दिर के सामने, जयपुर-302004

EPBX No. 2560838, 2560963

Office e-mail : ctp-rj@nic.in

Fax No. 0141-2563702, 2560985

Website : http://udhrajasthan.gov.in